

АГЕНЦИЈА ЗА ПОШТИ

Бр. 02-206/21
22-09. 2022 год.
СКОПЈЕ



АГЕНЦИЈА ЗА ПОШТИ

ТЕХНИЧКО УПАТСТВО ЗА СИГУРНОСНА КОПИЈА (BACK-UP) НА
ПОДАТОЦИТЕ НА АГЕНЦИЈАТА ЗА ПОШТИ

Септември, 2022 година

Врз основа на член 19 став (1) алинеја 3 од Законот за поштенските услуги („Службен весник на Република Македонија“ бр.158/10, 27/14, 42/14, 187/14, 146/15, 31/16, 190/16, 64/18, 248/2018, бр.27/2019 и „Службен весник на Република Северна Македонија“ бр. 275/2019 и бр.150/2021), а согласно Политиката за создавање систем за заштита на личните податоци на Агенцијата за пошти бр. 02-206/2 од 20.09.2022 година и Правилникот за безбедност на обработката на личните податоци („Службен Весник на Република Северна Македонија“ бр.122/20), директорката го донесе следново:

ТЕХНИЧКО УПАТСТВО ЗА СИГУРНОСНА КОПИЈА (back-up) НА ПОДАТОЦИТЕ НА АГЕНЦИЈАТА ЗА ПОШТИ

Со техничкото упатство се пропишува начинот на правење сигурносна копија, нејзино чување, како и начинот на повторно враќање на зачуваните лични податоци во сигурносната копија кои се обработуваат во Агенцијата за пошти, во својство на контролор.

1. Правење сигурносни копии

Агенцијата за пошти прави сигурносни копии на личните податоци на редовни временски интервали со цел да го намали ефектот во случај на нивно губење или оштетување.

Агенцијата редовно ја проверува функционалноста на направените сигурносни копии на личните податоци за вршење реконструкција на личните податоци.

За правење сигурносни копии на податоците, Агенцијата располага со електронска и комуникациска опрема, поточно со сервер на кој е инсталиран софтвер за бекап на податоци, при што постојано автоматски се меморираат внесените податоци.

Овој сервер ги зачува податоците на Storage уред. Во случај на пад на информацискиот систем или негово оштетување од било која причина, се овозможува сите податоци да останат на Storage уредот.

2. Заштита од неовластен пристап

Заради заштита од неовластен пристап до податоците на серверот на кој е инсталiran софтверот за бекап на податоци и storage уредот на кој се зачуваат податоците, истите се сместени во посебна безбедносна просторија, заштитена со сигурносна брава до која имаат пристап само овластени лица од Агенцијата.

Податоците се бекапираат еднаш неделно на Storage уредот и таму се чуваат еден месец. Сите сервери се бекапираат како виртуелни машини. Во случај на пад на информацискиот систем на Агенцијата, се враќаат податоците кои претходно биле зачувани на Storage уредот.

3. Повторно враќање на зачуваните лични податоци и евидентирање

При повторно враќање на личните податоци се врши евидентирање на овластено лице кое е овластено за извршување на операциите за повторно враќање на личните податоци, датумот на враќање на податоците, категории на податоците.

4. Објава

Ова техничко упатство влегува во сила со денот на донесувањето и истото се објавува на веб страницата на Агенцијата за пошти.

